

Title: Need to open a Kendriya Vidyalaya in district headquarter of Nagarkurnool Parliamentary Constituency in Telangana.

श्री नन्दी एल्लैया (नगर कुरनूल) : माननीय अध्यक्ष महोदया, मेरा संसदीय क्षेत्र नगर कुरनूल बहुत बड़ी आबादी वाला क्षेत्र है। इसमें सात विधान सभा क्षेत्र हैं। भारतीय निर्वाचन के अनुसार 14 लाख की आबादी है। नगर कुरनूल व इसके आसपास रह रहे लोगों में से अधिकांश गरीब, अनुसूचित जाति, अनुसूचित जनजाति और अन्य पिछड़े वर्ग के हैं, जो अपने बच्चों को निजी शिक्षण संस्थानों में भर्ती कर शिक्षा दिलाने में असमर्थ हैं। मैं व्यक्तिगत रूप से इन गरीबों के बच्चों की शिक्षा और जरूरतों को पूरा करने हेतु नगर कुरनूल संसदीय क्षेत्र के प्रत्येक जिला मुख्यालय में केन्द्रीय विद्यालय खोलने की मांग करता हूँ। मेरे संसदीय क्षेत्र की आम जनता की यह भारी मांग है, क्योंकि निम्न और मध्यम वर्ग के गरीबों के लिए केन्द्रीय विद्यालय अच्छी शिक्षा पाने का सबसे सस्ता और अच्छा माध्यम है। इसी के साथ मैं यह भी मांग करता हूँ...(व्यवधान)

माननीय अध्यक्ष : आप डिमान्ड कर चुके हैं। श्री चन्द्र प्रकाश जोशी।

श्री नन्दी एल्लैया: मैडम, मैंने अभी पूरी बात नहीं कही है।...(व्यवधान)

माननीय अध्यक्ष : इस तरह से पूरा नहीं पढ़ते हैं। आपने केन्द्रीय विद्यालय से संबंधित मांग रख दी है।

श्री नन्दी एल्लैया : महोदया, हमें जो छः कूपन केन्द्रीय विद्यालय के दिए जाते हैं, इनसे कुछ नहीं होता है, इसको बढ़ा कर बीस कर दिया जाए। यह मेरी ही मांग नहीं है, बहुत से माननीय सदस्यों की भी मांग है।

माननीय अध्यक्ष : श्रीमती भावना पुंडलिकराव गवती को श्री नन्दी एल्लैया द्वारा उठाए गए विषय के साथ संबद्ध करने की अनुमति प्रदान की जाती है।